

## I

(Riżoluzzjonijiet, rakkomandazzjonijiet u opinjonijiet)

## RIŻOLUZZJONIJIET

## IL-KUMITAT EKONOMIKU U SOĊJALI EWROPEW

## L-457 SESSJONI PLENARJA FL-4 U L-5 TA' NOVEMBRU 2009

**Riżoluzzjoni tal-Kumitat Ekonomiku u Soċjali Ewropew dwar “It-tibdil fil-klima fl-okkażjoni tal-Konferenza dwar it-Tibdil fil-Klima tan-Nazzjonijiet Uniti Kopenhagen, 7 – 18 ta’ Diċembru 2009”**

(2010/C 128/01)

Waqt is-sessjoni plenarja li nżammet fl-4/5 ta' Novembru 2009 (seduta tal-5 ta' Novembru 2009), il-Kumitat Ekonomiku u Soċjali Ewropew adotta din ir-riżoluzzjoni b'156 vot favur, żewġ voti kontra u hames astensjonijiet.

Il-Kumitat Ekonomiku u Soċjali Ewropew, filwaqt li jaġixxi bhala r-rappreżentant istituzzjonali tas-soċjetà civili organizzata fil-livell tal-Unjoni Ewropea, japprova l-messaġġ li ġej indirizzat lill-Gvernijiet, il-mexxejja, in-negozjaturi u partijiet oħra involuti fin-negozjati dwar it-tibdil fil-klima f'Kopenhagen u fl-iżvilupp u l-implimentazzjoni ta' politiki dwar it-tibdil fil-klima:

“It-tibdil fil-klima diġà qed ikollu impatti negattivi u possibbilment irriversibbli f'hafna partijiet tad-dinja. Dawn il-problemi jistgħu biss jihraxu fis-snin li ġejjin jekk il-gassijiet b'effett ta' serra jkomplu jakkumulaw fl-atmosfera bir-rata attwali. L-analiżi xjentifika tal-IPCC u sorsi awtoritattivi oħrajn juru biċ-ċar li l-pajjiżi żviluppati ser ikollhom inaqqsu l-emissjonijiet ta' gassijiet b'effett ta' serra tagħhom b'iktar minn 80 % sal-2050 jekk iż-żjiediet fit-temperatura ser jinżammu fuq livelli siguri. Sabiex id-dinja taqbad it-triq, b'mod realistiku, lejn it-twertiq ta' dan it-tnaqqis, ser ikun hemm bżonn ta' tnaqqis ta' 25–40 % sal-2020, u sforzi sinifikanti minn pajjiżi emergenti u li qed jiżviluppaw.

Il-konferenza li se ssir f'Kopenhagen hija ta' importanza kritika. Is-suċċess tagħha jista' jitfa' d-dinja fuq it-triq lejn it-tnaqqis

tal-emissjonijiet fis-snin li ġejjin, u l-istabbilizzar taż-żjiediet fit-temperatura għal livelli fattibbli. Jekk il-konferenza ma tilhaqx il-miri tagħha, id-dinja tista' taqbad triq dejjem iktar perikoluża lejn żjiediet iktar drastici fit-temperatura u d-diżastri umani u ekoloġiċi li din iġġib magħha.

1. F'dan il-mument kritiku l-Kumitat Ekonomiku u Soċjali Ewropew **isejjah** lill-gvernijiet, il-mexxejja u n-negozjaturi biex jirduppjaw l-isforzi tagħhom biex jaslu għal ftehim universali u vinkolanti li jgħaqqad il-pajjiżi u l-popli tagħhom fi sforz komuni biex inaqqsu l-livell tal-emissjonijiet fis-snin li ġejjin u biex jissalvagwardjaw l-ambjent dinji li ahna u l-generazzjonijiet futuri ngħixu fih.

2. L-Unjoni Ewropea offriet li timpenja ruhha għal tnaqqis ta' 30 % sal-2020 jekk pajjiżi oħrajn jagħmlu sforzi kumparabbli. L-Ewropa ripetutament sejhet għal livelli ta' impenn kumparabbli mill-pajjiżi żviluppati l-oħrajn, u għal sforzi sinifikanti wkoll mill-ekonomiji emergenti li b'rata mgħaġġla qed jilhqqu jew jgħaddu d-dinja żviluppata bhala l-ikbar kaġun ta' emissjonijiet ta' gassijiet b'effett ta' serra. **Inheggu** li l-pożizzjoni tinżamm b'mod riżolut.

3. Ninsabu mhassbin hafna dwar il-falliment tan-negozjati s'issa biex isir il-progress kruċjali mehtieg. Jiżviluppaw kif jiżviluppaw l-istadji finali tan-negozjati, **inheggu** lill-Unjoni Ewropea biex ma taqax ghat-tentazzjoni biex tuża l-falliment biex tikseb appoġġ suffiċjenti minn oħrajn bhala skuża biex tnaqqas l-ambizzjonijiet tagħha stess, jew biex tnaqqas l-impenn tagħha għal kwalunkwe konklużjoni li tissodisfa l-inqas denominatur komuni f'Kopenhagen. Dak ikun ta' hsara kemm għall-Ewropa kif ukoll għad-dinja. Anke jekk għad m'hemmx kunsens universali fil-livell Ewropew dwar l-ambizzjoni f'Kopenhagen, **inheggu** lill-Unjoni Ewropea żżomm il-livell tagħha ta' impenn u tfittex biex tibni koalizzjoni b'sahhitha ta' nazzjonijiet oħrajn żviluppata u li qed jiżviluppaw li huma lesti jimpenjaw ruhhom għal livelli ta' ambizzjoni kumparabbli, u biex jimplimentaw il-miżuri necessarji biex jilhqu dan l-għan.

4. Għandna nkomplu naghmlu progress fit-trasformazzjonijiet industrijali u soċjali mehtieġa biex nilhqu l-oġettivi ta' tnaqqis ta' 30 % sal-2020 bhala parti ċentrali tat-trasformazzjoni tal-ekonomija Ewropea għal mudell ġdid ekoeffiċjenti u sostenibbli b'użu baxx tal-karbonju. Jehtieg li jsir sforz mingħajr preċedenti ta' riċerka u żvilupp fil-qasam tal-enerġija, sabiex jinholqu alternattivi teknoloġiċi kredibbli għaċ-ċittadini, l-intrapriżi u l-awtoritajiet pubbliċi. Il-kriżi ekoloġika ma tistax tinfired iktar mill-kriżi soċjali fil-livell ta' azzjoni politika. Dan għandu jwassal għat-tfassil ta' mudell ġdid ta' produzzjoni u konsum. Għandna nharsu lejn din it-trasformazzjoni mhux bhala piż iżda bhala sfida biex noholqu ġenerazzjoni ġdida ta' innovazzjoni teknoloġika u soċjali li tkun l-aqwa garanzija ta' impjiegi sostenibbli, vantaġġ kompetittiv u benesseri soċjali fil-ġejjieni. **Inheggu** li dan l-oġettiv jitqiegħed fil-qalba tal-istrategġija l-ġdida għall-2020 għall-Unjoni Ewropea li għandha tintegra l-oġettivi prinċipali tal-istrategġija attwali għall-iżvilupp sostenibbli, għat-tkabbir sostenibbli u għall-klima u l-enerġija.

Brussell, 5 ta' Novembru 2009.

*Il-President  
tal-Kumitat Ekonomiku u Soċjali Ewropew  
Mario SEPI*

5. Pajjiżi oħrajn li qed jiżviluppaw, u b'mod partikulari dawk il-pajjiżi l-inqas żviluppata, qed isibu ruhhom f'qagħda kritika minhabba l-evoluzzjoni tat-tibdil fil-klima. F'hafna każi, filwaqt li huma l-inqas hatja għat-tibdil fil-klima, l-ifqar pajjiżi li qed jiżviluppaw huma fost dawk affettwati l-iktar. Biex il-konferenza ta' Kopenhagen tkun suċċess id-dinja żviluppata trid tressaq wegħdiet sodi ta' sorsi sostanzjali ġodda u addizzjonali ta' finanzjament biex jgħinu lill-pajjiżi li qed jiżviluppaw bil-problemi ewlenin tagħhom ta' adattament u biex jgħinuhom jimplimentaw il-miżuri ta' mitigazzjoni tagħhom stess.

Dan l-aħhar, il-Kummissjoni Ewropea ressqet proposti sinifikanti dwar il-livelli ta' appoġġ li l-Ewropa għandha tipprovdi għal din is-shubija u kif għandha tiġi amministrata. Il-Kumitat **inheggu** lill-Unjoni tipproċedi malajr sal-punt fejn dawn il-proposti jistgħu jittressqu bhala offerta soda fin-negozjati, u jistgħu jintużaw bhala lieva biex jistimolaw offerti kumparabbli minn pajjiżi żviluppata oħrajn.

6. Is-soċjetà ċivili kollha kemm hi qed tiġi affettwata mit-tibdil fil-klima. In-negozji, it-trade unions, organizzazzjonijiet oħrajn tas-soċjetà ċivili kollha kemm huma ser ikollhom bżonn jinvolvu ruhhom fl-isforzi kollha kemm biex tnaqqas it-tibdil fil-klima kif ukoll biex tadatta għalih. Bhala rappreżentanti tas-soċjetà ċivili organizzata nafu li n-nies madwar l-Ewropa qed isiru iktar sensibilizzati dwar il-kobor tal-isfida, u rieda dejjem ikbar biex niffaċċjaw il-bidliet li ser ikollna naghmlu fit-tendenzi tal-produzzjoni u l-konsum tagħna u l-mod kif ngħixu. **Inheggu** lill-mexxejja u n-negozjaturi tagħna biex ikunu riżoluti huma u jiggwidawna 'l quddiem fuq din it-triq. M'hemmx lok biex nerġghu lura."